



विश्व कैंसर दिवस पर सर्वसहाय वेलफेयर फाउंडेशन की मानवीय पहल

उज्जैन। विश्व कैंसर दिवस के अवसर पर सर्वसहाय वेलफेयर फाउंडेशन द्वारा कैंसर अस्पताल में उपचाररत मरीजों के बीच फल एवं पौष्टिक आहार का वितरण कर मानवता एवं सेवा भाव का अनुकरणीय उदाहरण प्रस्तुत किया गया। इस पहल का उद्देश्य केवल सेवा सामग्री वितरण न होकर, रोगियों के भीतर आशा, आत्मविश्वास और सकारात्मक ऊर्जा का संचार करना रहा। कार्यक्रम में रोगी कल्याण समिति के सदस्य एवं समाजसेवी अथय विश्वकर्मा, जन अभियान परिषद से अरुण व्यास, माधवनाथ अस्पताल के प्रभारी डॉ. विक्रम रघुवंशी, कैंसर नोडल अधिकारी डॉ. एम. त्रिपाठी, डॉ.

अमित सोनी, पैरामेडिकल स्टाफ, चिकित्सक एवं अस्पताल के अन्य कर्मचारी प्रमुख रूप से उपस्थित रहे। इसी अवसर पर डाइट संस्था उज्जैन से वरिष्ठ व्याख्याता शिक्षिका श्रीमती डॉ. ज्योति जैन जी ने पोषण एवं कैंसर उपचार के दौरान संतुलित आहार की भूमिका पर महत्वपूर्ण विचार साझा किए और मरीजों को सकारात्मक जीवनशैली अपनाने के लिए प्रेरित किया। इस सेवा कार्यक्रम का आयोजन सर्वसहाय वेलफेयर फाउंडेशन के अध्यक्ष सुनील बारोड के नेतृत्व में किया गया। कार्यक्रम में संस्था के सामान्य सदस्य के रूप में चेतन जोशी, प्रीति चौहान, एकता गायकवाड़, सागर बारोड एवं पुष्पेंद्र बारोड उपस्थित रहे और सेवा कार्य में

सक्रिय सहभागिता निभाई। कार्यक्रम के दौरान संस्था के सदस्यों ने मरीजों से आत्मवी संवाद कर उनका मनोबल बढ़ाया और यह संदेश दिया कि वे इस संघर्ष के समय अकेले नहीं हैं। उपस्थित चिकित्सकों एवं समिति सदस्यों ने इस पहल को सराहना करते हुए कहा कि ऐसे मानवीय प्रयास मरीजों के मानसिक एवं भावनात्मक स्वास्थ्य पर सकारात्मक प्रभाव डालते हैं। उल्लेखनीय है कि सर्वसहाय वेलफेयर फाउंडेशन विगत 10 वर्षों से समाज के जरूरतमंद वर्ग, विशेषकर कैंसर पीड़ितों की सेवा में निरंतर सक्रिय है और भविष्य में भी मानव सेवा के इस संकल्प को दृढ़ता से आगे बढ़ाती रहेगी।

अभिनव रंगमंडल के 40वें राष्ट्रीय नाट्य समारोह का शुभारंभ

उज्जैन। अभिनव रंग मंडल के 40वें राष्ट्रीय नाट्य समारोह का शुभारंभ 2 फरवरी को हुआ। शुभारंभ समारोह के अतिथि अनिल कुमार पूर्व डीजी लोकायुक्त, मनोहर बैरागी, डॉ. गोपाल शर्मा, पिलकेंद्र अरोरा ने दीप प्रज्वलन कर किया। नाट्य समारोह में प्रथम संस्था को रंग विदूषक भोपाल द्वारा दूसरों ना कोईका मंचन हुआ। कैसे होली खेल्नी सांवरिया के संग... होली के रस भरे गीत-कैसे होली खेल्नी सांवरिया के संग...। यह संत कविध्वनि मीरा बाई के जीवन और उनकी कृष्ण भक्ति पर आधारित रहा।



जन्म से लेकर आत्मिक शांति पाने तक की कहानी अंजना पूरी द्वारा लिखे इस नाटक की कल्पना 7 साल पहले रंगकर्मी बंसी कौल ने की थी, जिसके निर्देशक कन्हैया लाल कैथवासे हैं। 1 घंटे 10 मिनट की इस प्रस्तुति में 17 कलाकार मंच पर रहे। वरिष्ठ रंगकर्मी शरद शर्मा ने बताया कि अभिनव रंगमंडल उज्जैन ने अपनी रंग यात्रा के 44 वें वर्ष में प्रवेश कर लिया है। 2 फरवरी से 8 फरवरी तक संस्था का 40वां राष्ट्रीय नाट्य समारोह होगा। समारोह के पहले दिन 2 फरवरी को रंग विदूषक भोपाल द्वारा अंजना पूरी की पटकथा पर दूसरो न कोईनाटक का मंचन हुआ। 4 फरवरी को वरिष्ठ रंग निर्देशक शरद शर्मा के निर्देशन में जेबी प्रिस्टले द्वारा रचित और सुरेंद्र शर्मा व प्रतिमा शर्मा द्वारा

अनुदित नाटक एक इस्पेक्टर से मुलाकात की प्रस्तुति होगी। 8 फरवरी की समापन संस्था पर मेजबान संस्था अभिनव रंगमंडल द्वारा प्रसिद्ध हिंदी लेखक स्वर्गीय निर्मल वर्मा की रचना धूप का टुकड़ा और डेढ़इंच ऊपर नाटक प्रस्तुत होगा। यह संस्था की नयी प्रस्तुतियां होगी, जिसका निर्देशन वरिष्ठ रंगकर्मी शरद शर्मा ने किया है। सभी नाटक कालिदास अकादमी के अधिरंग नाट्य गृह में संस्था 7 बजे मंचित हो रहे हैं।

तराना में वार्षिकोत्सव एवं पुरस्कार वितरण समारोह



तराना। शासकीय नवीन हाई स्कूल, तराना में वार्षिकोत्सव के अंतर्गत विभिन्न शैक्षणिक, सांस्कृतिक एवं सह-शैक्षणिक खेल गतिविधियों का पुरस्कार वितरण समारोह, विज्ञान प्रदर्शनी, हस्तशिल्प प्रदर्शनी का गरिमामय वातावरण में आयोजन किया गया। कार्यक्रम के मुख्य अतिथि पार्षद दिनेश कुमावत रहे। विशेष अतिथि के रूप में ब्लाक कांग्रेस अध्यक्ष महेश रावल, प्रदीप वाजपेयी, जयवीर चावड़ा, विकास खंड शिक्षा अधिकारी तेजसिंह राठौर, संकुल प्राचार्य अशोक कुमार गेहलोत, सांदीपनि विद्यालय के प्राचार्य दिग्विजय सिंह चौहान, बीआरसीसी तराना बजरंग प्रताप सिंह तोमर एवं सुनील गाडड़ उपस्थित रहे। कार्यक्रम में प्रधानाध्यापक बीएल सोलंकी, ओमप्रकाश खरेटिया, विद्यालय के सेवानिवृत्त शिक्षक विनोद कुमार जोशी, उर्दू माध्यमिक विद्यालय की प्रभारी आरफा अली सहित अन्य गणमान्य अतिथियों ने विद्यार्थियों को पुरस्कार प्रदान कर उनका उत्साहवर्धन किया। पर्यावरण शिक्षण कार्यक्रम के अंतर्गत अतिथियों एवं समस्त

विद्यार्थियों को कपड़े से बनी पर्यावरण-अनुकूल थैलियों का वितरण किया गया, जिससे पर्यावरण संरक्षण का संदेश दिया गया। अध्येक्षता विद्यालय प्राचार्य ब्रजेश शर्मा ने की। संचालन लियाकत अली खान एवं विनिता कानडी ने किया। कार्यक्रम का संयोजन मधुलिका अग्रवाल, वंदना शर्मा, मेधा पंड्या, दिनेश कुमार चौहान एवं सुयश वर्मा द्वारा किया गया। आभार प्रदर्शन शीतल कुमार पाण्डेय ने माना। कार्यक्रम के पश्चात् सभी अतिथियों एवं सहभागियों के लिए सहभोज का आयोजन किया गया।

सेवा परमोधर्म के साथ स्वस्थ जीवनशैली पर संगोष्ठी सम्पन्न

उज्जैन। आरोग्य भारतीय मालवा प्रांत उज्जैन महानगर एवं ग्रामीण के तत्त्वाधान में विगत दिवस स्थानीय शासकीय नर्सिंग कालेज उज्जैन पर संगोष्ठी सम्पन्न हुई। मनीष अग्रवाल के अनुसार कार्यक्रम के मुख्य अतिथि आरोग्य भारती के राष्ट्रीय संगठन मंत्री डॉ. अशोक वाण्येय थे। विशेष अतिथि मालवा प्रांत के कार्याध्यक्ष वैद्य

लोकाेश जोशी, नर्सिंग कालेज की प्राचार्य आशा दुबे, ग्रामीण अध्यक्ष डॉ. सत्यप्रकाश अहिरवार थे। अध्यक्षता उज्जैन महानगर अध्यक्ष डॉ. महेन्द्र पाटीदार ने की। इस अवसर पर डॉ. वाण्येय ने उद्बोधन में कहा कि सेवा को परमोधर्म मानते हुए स्वस्थ जीवनशैली अपनाने से समाज व राष्ट्र मजबूत होगा। अध्यक्षीय उद्बोधन में डॉ. महेन्द्र पाटीदार ने कहा कि इस संगोष्ठी के

माध्यम नवीन चेतना जाग्रत हुई है निश्चित ही आम जन को इसका लाभ मिल सकेगा। इस अवसर पर डॉ. दिवाकर पटेल प्रांत सहसचिव, डॉ. आशीष तिवारी, डॉ. कमलेश फरक्या, डॉ. पालीवाल, डॉ. दीपक जोशी, डॉ. याशिका बचले, यतीश जाट, सुभाष गुहे, डॉ. रमाकांत मिश्रा, डॉ. नरेन्द्र गोमे, महेश धनेरिया, ललित नागर, एसएस पंड्या आदि मौजूद थे।

दुर्गा वाहिनी ने डीजे की तेज आवाज पर रोक लगाने के लिए दिया ज्ञापन

महिदपुर। महिदपुर नगर में तेज आवाज में डीजे बजाने पर रोक लगाए जाने के लिए दुर्गा वाहिनी मातृ शक्ति एवं पंजाबी महिला विकास समिति के तत्त्वाधान में अनुविभागीय अधिकारी के शाना प्रभारी को ज्ञापन प्रेषित किया गया। ज्ञापन का वाचन करते समय सरोज पोरवाल ने बताया कि नगर में डीजे के भयंकर शोर से आम जनता परेशान हो रही है। डीजे का शोर बीमारों और

विद्यार्थियों को प्रभावित कर रहा है अतः इस पर रोक लगाई जाए। इस विषय पर मातृशक्ति ने संबंधित अधिकारियों से चर्चा भी की। ज्ञापन देते समय मुख्य रूप से नीतू जैन, लवलीन कालरा, सरीता कालरा, दीप्ति मल्होत्रा, अनिता मल्होत्रा, मुक्ता कालरा, पुष्पा टक्कर, ऐश्वर्या ठाकुर, आर्याशर्मा उपस्थित थी। यह जानकारी दुर्गा वाहिनी मातृ शक्ति जिला संयोजिका रजनी गुलाटी द्वारा दी गई।

एक नजर में

नवोदय में 9वीं व 11वीं प्रवेश परीक्षा 7 को
घटिया। पीएम श्री जवाहर नवोदय विद्यालय घटिया में कक्षा 9वीं व 11वीं में लेटरल एंट्री प्रवेश परीक्षा तिथि 7 फरवरी को आयोजित की जाएगी। 103 जानकारी देते हुए प्राचार्य किरण महरके ने बताया कि उज्जैन जिले के घटिया, तराना व उज्जैन तहसील की कक्षा आठवीं व दसवीं में अध्ययनरत विद्यार्थियों को सन 2026 में नवी एवं ग्यारहवीं में लेटरल एंट्री प्रवेश परीक्षा 7 फरवरी पीएम श्री जवाहर नवोदय विद्यालय घटिया में आयोजित की जाएगी। कक्षा 11 वीं का परीक्षा समय प्रातः 11 से 1.30 तथा कक्षा नवी का समय प्रातः 11.45 से 1.45 तक रहेगा। परीक्षार्थियों को सुबह 10 बजे तक विद्यालय में रिपोर्टिंग करना है उसके बाद प्रवेश नहीं दिया जाएगा।
सात दिवसीय खेल महोत्सव के अंतर्गत नगर केसरी कुश्ती संपन्न
उज्जैन। 110 वर्ष पुरानी संस्था अच्युतानंद प्रसादिक जीवाजी राव व्यायाम शाला भागसीपुरा उज्जैन के सात दिवसीय खेल महोत्सव के अंतर्गत नगर केसरी कुश्ती स्पर्धा का आयोजन क्षीर सागर स्टेडियम में 13 वजन समूह में संपन्न हुआ। कुश्ती के संयोजक नितेश यादव ने बताया कि उज्जैन नगर के विभिन्न अखाड़ों के 100 से अधिक पहलवानों ने 13 वजन समूह में भाग लेकर नगर केसरी का खिताब जीता। इस अवसर पर जिला कुश्ती संघ के अध्यक्ष उमेश ठाकुर एम जिला कुश्ती संघ के सचिव सुरेंद्र यादव के आतिथ्य में शुभारंभ ग्राउंड की पूजा अर्चना कर किया गया। नगर केसरी कुश्ती में प्रथम रहे पहलवान 28 किलो वजन में राजवीर डाबडी अखाड़ा रहे। संचालन खेल उत्सव के अध्यक्ष महेंद्र जैन ने किया। आभार खेल महोत्सव संयोजक विनोद चौरसिया ने माना।
मुख्यमंत्री से मिलने के लिए चिट्ठी सौंपी
उज्जैन। श्री सिंघेटिवस कर्मचारियों ने कर्मचारी कांग्रेस के संयोजक प्रकाश सोलंकी के नेतृत्व में सन 2006 से बंद पड़ी श्री सिंघेटिवस कंपनी में कार्यरत श्रमिकों के बकाया वेतन ग्रेच्युटी, बीएस, कम्पनसेशन पे नोटिस, पीएल, सीएल, होलिडे अन्य भत्ते को लेकर मुख्यमंत्री कार्यालय उज्जैन में विगत दिनों पत्र देकर मुख्यमंत्री से मिलने का समय मांगा है। इस अवसर पर श्री कर्मी उपस्थित रहे।
जुलूस व विशाल भंडारे का आयोजन किया
उज्जैन। ग्राम सायरखेड़ी में सत्यवादी वीर तेजाजी महाराज के मंदिर पर उनके जन्मोत्सव के उपलक्ष्य में जुलूस एवं विशाल भंडारे का आयोजन श्रद्धा और उत्साह के साथ किया गया। इस अवसर पर ग्रामवासियों ने सामूहिक सहभागिता निभाते हुए जन्मोत्सव की भव्य रूप प्रदान किया। जिला अध्यक्ष देवराज जाट जांगू एवं सचिव तेजराज जाट मोगा ने जानकारी देते हुए बताया कि जन्मोत्सव के अवसर पर भव्य जुलूस निकाला गया। जुलूस ग्राम सायरखेड़ी से प्रारंभ होकर देवनखेड़ी, बड़ोदिया, पेलेंपार, साखेड़ी, जामीरी नाहरिया, बायपास, दाबला, आगर रोड स्थित भेरु महाराज से बकानिया होते हुए पुनः सायरखेड़ी में संपन्न हुआ। जुलूस समापन के बाद भगवान की महाअरती पुजारी दारा सिंह जाट द्वारा करवाई गई। इस दौरान महिला, पुरुष एवं बच्चों सहित बड़ी संख्या में श्रद्धालु शामिल हुए। जुलूस के दौरान ग्रामीण भगवाध्वज लहराते हुए समातन धर्म की परिंपराओं से जुड़ाव और सामाजिक एकता का संदेश दे रहे थे। वहीं युवाओं द्वारा जय श्री राम के जयघोष से वातावरण भक्तिमय हो गया। आयोजन के समापन पर विशाल भंडारे का आयोजन किया गया, जिसमें सभी श्रद्धालुओं ने प्रसाद ग्रहण किया।
संगीतमयी अंताक्षरी 4 फरवरी को
उज्जैन। मेरी आवाज ही मेरी पहचान है की संस्थाक हेमा गडकरी के निर्देशन में मम कुश्ती संघ के अध्यक्ष नारायण यादव के मुख्य आतिथ्य में मुख्य समन्वय डॉ. महेन्द्र यादव, अध्यक्षता प्रकाश शुजालपुरकर इंदौर, संरक्षक डॉ. सातितर कौर सुलजा, विशेष अतिथि समाजसेवी यूएस छाबड़ा, महेश शीतलानी, कैलाश सोनी, डॉ. अजय खरे द्वारा मां. वीणा पाणी सरस्वती के चित्र पर माल्यार्पण कर दीप प्रज्वलित कर 4 फरवरी बुधवार को शाम 5.30 पर कालिदास संस्कृत अकादमी के पूर्व सूर्यनारायण व्यास संकुल हॉल में किया जायेगा। संयोजक नेहा चौहान के अनुसार इसमें इंदौर, देवास, बड़नगर, उज्जैन से लगभग 40 कलाकारों द्वारा संगीतमयी अंताक्षरी खेली जायेगी। जिसमें संगीतप्रेमियों से सवाल किये जायेंगे। सही जवाब देने पर उपहार दिया जायेगा। इसमें कलाकारों के साथ संगीतप्रेमी भी हिस्सा ले सकते हैं।

नगर पालिका-निगम महासंघ के प्रदेश पदाधिकारी बनने पर किया स्वागत

उज्जैन। भोपाल में भद्रभद्रा रोड पर भारत माता चौराहा स्थित भारतीय मजदूर संघ के टेंगड़ी भवन पर भारतीय मजदूर संघ के कुलदीप सिंह, कार्यकारी अध्यक्ष अरविंद मिश्रा आदि पदाधिकारियों के मार्गदर्शन में 1 फरवरी रविवार को मंत्र नगर पालिका-नगर निगम महासंघ का गठन किया गया। जिसमें उज्जैन नगर निगम के स्वायत्तशासी कर्मचारी संघ के कार्यकारी अध्यक्ष नितिन मुसले को प्रदेश उपाध्यक्ष एवं स्वायत्तशासी कर्मचारी संघ अध्यक्ष रमेशचंद्र रघुवंशी को प्रदेश कार्यालय मंत्री पद पर पदस्थ किया गया है। इस निवृत्ति से नगर निगम उज्जैन के कर्मचारियों में हर्ष व्याप्त है। सोमवार को नगर निगम उज्जैन के यूनिटन कार्यालय में सफाई कामगार संघ, स्वायत्तशासी कर्मचारी संघ एवं सेवानिवृत्त कर्मचारी संघ के संरक्षक रामचंद्र कोरटे के मार्गदर्शन में मंत्र नगर पालिका-नगर निगम महासंघ के नवनिवृत्त प्रदेश उपाध्यक्ष नितिन मुसले एवं प्रदेश कार्यालय मंत्री रमेशचंद्र



रघुवंशी का फूलमालाओं से भव्य स्वागत किया गया। इस अवसर पर श्री कोरटे ने कहा कि भारतीय मजदूर संघ से संबद्ध नगर पालिका-नगर निगम महासंघ बनने एवं महासंघ में उज्जैन

नगर निगम को नेतृत्व मिलने से कर्मचारियों को प्रदेश स्तर की मांगों को सरकार तक पहुंचाने में मदद मिलेगी। सेवानिवृत्त कर्मचारी संघ अध्यक्ष डॉ. पवन व्यास ने भी संबोधित किया। इस

अवसर पर रमेशचंद्र निगम, अजय प्रकाश मेहता, मनसुख मेहरवाल, संदीप कलौंसिया, श्यामसुंदर शर्मा, रविन्द्र त्रिवेदी, शैलेन्द्र तेजी, धीरज कलौंसिया आदि उपस्थित थे।

ग्राम विकास प्रस्फुटन समिति की बैठक में हुई ग्राम विकास से संबंधित विषयों पर चर्चा

उज्जैन। मध्य प्रदेश जन अभियान परिषद विकासखंड उज्जैन, जिला उज्जैन अंतर्गत चयनित नवांकुर संस्था सोसायटी ऑफ ग्लोबल साइकिल सेक्टर लेंकोडा के अंतर्गत ग्राम विकास प्रस्फुटन समिति उमरिया खालसा की बैठक का आयोजन किया गया। बैठक में अरुण व्यास (विकासखंड समन्वयक, जन अभियान परिषद), चयनित नवांकुर संस्था अध्यक्ष उत्कर्ष सिंह सेंगर एवं ग्राम पंचायत सरपंच त्रिभुवन त्रिवेदी उपस्थित रहे। इस अवसर पर समिति सदस्यों एवं ग्रामीण जनों के साथ ग्राम विकास से संबंधित विषयों पर चर्चा की गई। बैठक में अरुण व्यास विकासखंड समन्वयक जन अभियान परिषद ने कहा कि जनभागीदारी के माध्यम से गांव के विकास कार्यों को गति देने, समिति की सक्रिय भूमिका, स्वच्छता, जागरूकता एवं शासन की योजनाओं के प्रभावी क्रियान्वयन पर चर्चा की।

ग्राम पंचायत सरपंच त्रिभुवन त्रिवेदी ने शासन की योजनाओं और में सहयोग की बात कही। नवांकुर समिति अध्यक्ष उत्कर्ष सेंगर ग्राम विकास प्रस्फुटन समिति के कार्यों पर चर्चा की दीवार लेखन, नर्सरी, प्रस्फुटन वाटिका आदि पर चर्चा की। ग्राम विकास हेतु सहयोग एवं सहभागिता बनाए रखने का आग्रह किया गया। बैठक के अंत में स्वदेशी की शपथ दिलाई इस अवसर पर नवांकुर संस्था से मयंक तिवारी विवेक विश्राम, यशवंत सिंह सचिव, गणेश भदोरिया सहसचिव, रमेश चंद्र, भंवर, भगवान सिंह, गणपत जी, सत्यनारायण जी जय नारायण जी संदीप जी विक्रम जी श्रवण चौकीदार आदि उपस्थित रहे कार्यक्रम बैठक का संचालन मयंक तिवारी जी ने किया एवं आभार ग्राम विकास प्रस्फुटन समिति अध्यक्ष प्रवीण त्रिवेदी ने माना।



गौतम के जन्मदिन पर हुई विशाल भजन संध्या

महिदपुर। नगर में यूं तो धार्मिक कार्यक्रमों का आयोजन होना एक आम बात है लेकिन इस बार यह आयोजन कुछ विशेष था। क्योंकि यहां पर एक ऐसी हस्त की जो कि नगर में होने वाले सामाजिक, धार्मिक और सांस्कृतिक कार्यक्रमों में अपनी उपस्थिति जरूर दर्ज कराते हैं। हालांकि जनता उन्हें पसंद भी करती है और सर आंखों पर बैठाती भी है। हम बात कर रहे हैं समाजसेवी विजयसिंह गौतम बच्चूखेड़ा की जिनका 2 फरवरी को जन्म दिवस था। जिसे नगर के युवाओं ने बड़ी ही धूमधाम से मनाकर यहां पर एक

विशाल भजन संध्या का आयोजन भी किया था। जिसमें हजारों लोगों ने शिरकत कर इसे और भी खास बना दिया। इस संबंध में समाजसेवी, विजयसिंह गौतम ने बताया कि महिदपुर की जनता ने मेरे जन्मदिन पर मुझे काफी प्यार दिया। जनता ने राजस्थान के मशहूर भजन गायक छोट्टिसिंह रावण ने जो प्रस्तुति दी उसकी भी मैं प्रशंसा करता हूँ। वहीं आयोजन में पधारी जनता का अगर आभार प्रकट करूं तो यह गलत होगा क्योंकि यह महिदपुर की जनता मेरे लिए भगवान लक्ष्मी है जिन्होंने इस कार्यक्रम में आकर शोभा बढ़ाई।

एक नजर चल समारोह में हजारों महिलाएं एवं कन्याएं सिर पर कलश धारण कर श्रद्धा के साथ शामिल हुईं

श्री रविदास सेवक संघ ने निकाला भव्य चल समारोह

उज्जैन। श्री रविदास सेवक संघ के तत्त्वाधान में एवं संदीप सूर्यवंशी की अध्यक्षता में 1 फरवरी को संत शिरोमणि गुरु रविदास जी की जयंती के अवसर पर एक भव्य चल समारोह का आयोजन किया गया। चल समारोह में समाज की हजारों महिलाएं एवं कन्याएं सिर पर कलश धारण कर श्रद्धा के साथ शामिल हुईं, वहीं समाज के युवाओं द्वारा डंडा पार्टी एवं डांडिया नृत्य प्रस्तुत करते हुए पूरे उत्साह के साथ सहभागिता की गई। चल समारोह में गुरु रविदास जी की आकर्षक झांकियां भी शामिल हुईं, जो श्रद्धालुओं के आकर्षण का केंद्र बनीं। यह चल समारोह ग्रांड होटल से प्रारंभ होकर संपूर्ण उज्जैन शहर में भ्रमण करता हुआ हीरा मिल रोड स्थित महाकाल पैलेस पहुंचा। महाकाल पैलेस पर आयोजित सांस्कृतिक कार्यक्रमों में बच्चों द्वारा नृत्य प्रस्तुतियां, वाद-विवाद



प्रतियोगिताएं आयोजित की गईं। साथ ही समाज के वरिष्ठजनों एवं प्रतिभावान बच्चों का मंच से सम्मान आकर्षक मोमेंटों प्रदान कर किया गया। कार्यक्रम के अंत में संस्था के सचिव राकेश सूर्यवंशी द्वारा उपस्थित सभी अतिथियों,

समाजजनों एवं सहयोगकर्ताओं का आभार व्यक्त किया गया। इस अवसर पर संस्था के पूर्व अध्यक्ष मनोहर लाल सूर्यवंशी, नंदकिशोर मंदेरिया, कोका लाल सुनहरे, मुकेश सुनहरे, मुकेश सूर्यवंशी सहित कार्यकारिणी सदस्य प्रेम पहलवान,

संजु पिपरिया, सुनील सूर्यवंशी, चेतन सूर्यवंशी, गोलू सूर्यवंशी, दीपक सुनहरे, गुलाब सूर्यवंशी, गोपाल सूर्यवंशी, कैलाश बिडलिया, भोला सूर्यवंशी एवं राजेश सूर्यवंशी सहित बड़ी संख्या में समाजजन उपस्थित रहे।